

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය
අති විශේෂ
இலங்கைச் சனநாயக சோசலிசக் குடியரசு வர்த்தமானப் பத்திரிகை
அதி விசேஷமானது

අංක 1698/23 - 2011 මාර්තු 25 වැනි සිකුරාදා - 2011.03.25
1698/23 ஆம் இலக்கம் - 2011 ஆம் ஆண்டு மாசு மாதம் 25 ஆந்திகதி வெள்ளிக்கிழமை

(අරසාහ්සත්තීන් அதிகாரத்துடன் பிரசுரிக்கப்பட்டது)

பகுதி IV (அ) - மாகாண சபைகள்

மாகாண சபை அறிவித்தல்கள்

எனது இலக்கம்: 1/6/6/1/II

வடமேல் மாகாண மாகாண சபை

வடமேல் மாகாண சபையின் 2011 ஆம் ஆண்டின் ஆம் இலக்க வடமேல் மாகாண விவசாய அபிவிருத்தி நியதிச் சட்டம்

இங்கு கீழே பிரசுரிக்கப்படும் வடமேல் மாகாணத்தின் 2011 ஆம் ஆண்டின் ஆம் இலக்க வடமேல் மாகாண விவசாய அபிவிருத்தி நியதிச்சட்டத்தை இன்றிலிருந்து முப்பது நாட்கள் கடந்த பின்னர் வடமேல் மாகாணத்தின் மாகாண சபைக்கு சமர்ப்பிப்பதாக இத்தால் அறிவிக்கின்றேன். எவருக்காவது இந்நியதிச்சட்டத்தில் அடங்கியுள்ள ஏற்பாடுகள் தொடர்பாக சமர்ப்பிப்பதற்கு ஏதாவது கருத்துக்கள் இருந்தால் அவற்றை அத்தினத்திற்கு முன்பாக எனக்குச் சமர்ப்பிக்க வேண்டும்.

ம. பீ. ஹேரத்,
விவசாய, சிறு நீர்ப்பாசன, கமநல அபிவிருத்தி மற்றும்
மிருக உற்பத்தி, அத்துடன் அபிவிருத்தி அமைச்சர்.

விவசாய, சிறு நீர்ப்பாசன, கமநல அபிவிருத்தி மற்றும்
மிருக உற்பத்தி அத்துடன் அபிவிருத்தி அமைச்சு,
தம்புள்ளை வீதி,
குருநாகல்.

வடமேல் மாகாண சபையின் 2011 ஆம் ஆண்டின் ஆம் இலக்க வடமேல் மாகாண விவசாய அபிவிருத்தி நியதிச்சட்டம்

வடமேல் மாகாணத்தினுள் நிலையான அபிவிருத்தியை நோக்காகக் கொண்ட மாகாண விவசாயக் கொள்கைகளையும் இலக்குகளையும் அடைந்து கொள்வதற்காக இலங்கைச் சனநாயக சோசலிசக் குடியரசின் அரசியல் யாப்பின் 13ஆவது அரசியல் யாப்புச் சீர்திருத்தத்தின் 9ஆவது அட்டவணையின் 1 ஆவது பட்டியலில் இலக்கம் 9 இன் கீழ் வடமேல் மாகாண சபைக்கு ஒப்படைக்கப்பட்டுள்ள விடயங்கள் தொடர்பாக திட்டங்களை தயாரித்தல், செயற்படுத்தச் செய்தல், கொண்டு நடாத்துதல் என்பவற்றுக்குத் தேவையான ஒதுக்கீடுகளை ஏற்படுத்திக் கொள்வதற்காகவும் அதனுடன் இணைந்த விடயங்களுக்கான ஏற்பாடுகளை மேற்கொள்வதற்குமான நியதிச்சட்டமாகும்.

இலக்கு.

வடமேல் மாகாணத்தின் மாகாண சபையினால் பின்வருமாறு விதிக்கப்படுகிறது:-

1. இந்நியதிச்சட்டம் வடமேல் மாகாண சபையின் 2011ஆம் ஆண்டின் ஆம் இலக்க வடமேல் மாகாண விவசாய அபிவிருத்தி நியதிச் சட்டம் என இனங்காணப்படும். இது வடமேல் மாகாண ஆளுநரின் அனுமதி கிடைத்த தினத்திலிருந்து அமுலாகும்.

குறுகிய பெயரும்
செயற்படுத்தும்
திசையும்.

நியதிச்சட்டத்தின்
நோக்கங்கள்.

2. இந் நியதிச்சட்டத்தின் நோக்கங்கள் கீழே குறிப்பிடப்பட்டவாறாகும் :-

- (1) தேசிய கொள்கைக்கு ஏற்ப மாகாண விவசாயக் கொள்கைகளை திட்டமிடல், திட்டங்களைத் தயாரித்தல், செயற்படுத்தச் செய்தல், கொண்டு நடாத்துதல்.
- (2) விவசாயிகளின் வாழ்க்கைத் தரத்தை உயர்த்துவதை அடிப்படையாகக் கொண்ட விவசாய செயற்திட்டம், அபிவிருத்தி, கல்வி மற்றும் விவசாயத் தொழில்நுட்ப சேவைகள் உள்ளிட்ட விவசாய மற்றும் விவசாய ஆராய்ச்சிக்கான வேலைத்திட்டங்களைத் தயாரித்து நடாத்திச் செல்வதற்கு அவசியமான ஒதுக்கீடுகளை மேற்கொள்ளல்.
- (3) மாகாண விவசாயக் குழுவை அமைத்தல்.
- (4) விவசாய நடவடிக்கைகளுடன் தொடர்புபட்ட தொண்டர் இயக்கங்களை ஸ்தாபித்தலும் பதிவு செய்தலும்.
- (5) மாகாணத்திற்குள் விவசாயத் துறையில் ஈடுபடும் ஏனைய நிறுவனங்களைப் பதிவு செய்தல்.
- (6) கொள்கைப் பிரகடனத்தில் குறிப்பிடப்பட்டுள்ள நடவடிக்கைகளைச் செயற்படுத்துவதற்காக வடமேல் மாகாணத்தின் விவசாயத் திணைக்களத்தை ஸ்தாபித்தல்.
- (7) அரசு, அரசு சார்பான, அரசு சார்பற்ற நிறுவனங்கள், தொண்டர் அமைப்புக்கள், நபர்களை ஒன்றிணைத்தல் மற்றும் செயற்பாட்டுப் பங்களிப்பைப் பெற்றுக் கொள்ளல்.
- (8) அரசு, அரசு சார்பான, அரசு சார்பற்ற நிறுவனங்கள், தொண்டர் அமைப்புக்கள், நபர்களை ஒன்றிணைத்தல் மற்றும் செயற்பாட்டுப் பங்களிப்பைப் பெற்றுக் கொள்ளல்.
- (9) வடமேல் மாகாணத்திற்கே உரிய உள்நாட்டு, பாரம்பரிய விவசாயக் கலாசாரங்கள், வளக்காப்பு, செயற்திட்டத்திற்குத் தேவையான ஒதுக்கீடுகளை மேற்கொள்ளல்.
- (10) பயிர் செய்யப்படாத காணிகளில் பயிரிடுவதற்கு தூண்டுதல்.

1ஆம் பகுதி

கொள்கைகளைத் திட்டமிடல், திட்டங்களைத் தயாரித்தல்

விவசாயக்
கொள்கை.

3. தேசிய கொள்கைக்கு இணங்க வடமேல் மாகாணத்திற்குள் விவசாயத் துறைக்கு உரிய கொள்கைகளைத் திட்டமிடும் பொறுப்பு மாகாண அமைச்சைச் சாரும். அதற்காக மாகாணத்திற்குள் நிறுவப்பட்டுள்ள விவசாயக் குழுக்களிலிருந்தும் அரசு, அரசு சார்பான, அரசு சார்பற்ற நிறுவனங்கள், தொண்டர் அமைப்புகள், நபர்களிடமிருந்தும் முன்மொழிவுகளைப் பெற்றுக் கொள்ளக்கூடியதாக இருக்கும்.

மாகாண
விவசாயத் திட்டம்.

4. மாகாணத்தினுள் நிலப்பரப்பிற்கு ஏற்ப சனத்தொகைப் பரம்பல், புவியியல் காரணிகள், காலநிலை, சூழற் காரணிகள், போக்குவரத்து வசதிகள் மற்றும் ஏனைய நியதிகளை அடிப்படையாகக் கொண்டு ஐந்து வருடங்களுக்கொரு தடவை மாகாண விவசாயத் திட்டத்தை இங்கு இதன் பின்னர் “பணிப்பாளர் ” என்று குறிப்பிடப்படும் வடமேல் மாகாண விவசாயப் பணிப்பாளரினால் தயாரிக்கப்பட்டு இங்கு இதன் பின்னர் “குழு ” என்று குறிப்பிடப்படும் வடமேல் மாகாண விவசாயக் குழுவின் அனுமதிக்காக சமர்ப்பிக்கப்பட வேண்டும்.

விவசாயச்
சேவைகள்
வழங்கப்பட
வேண்டும்
என்பது.

5. மாகாணத்தின் விவசாயிகளுக்கு தேவையான விவசாயப் பரம்பல், ஊக்குவிப்பு, கல்வி, விற்பனை, விற்பனை ஒருங்கிணைப்பு, மாகாணத்திற்குட்பட்ட ஆய்வுகள் மற்றும் விதைகளை உறுதிப்படுத்துதல் உட்பட விவசாய சேவைகள் இந்நியதிச் சட்டத்தின் சித்தாந்தங்கள், ஏற்பாடுகளுக்கு ஏற்ப மாகாண விவசாய அமைச்சு, திணைக்களம் என்பவற்றினால் வழங்கப்பட வேண்டும்.

விவசாய
நிறுவனங்களை
உருவாக்குதலும்,
பிரிவுகளை
புனர்நிர்மாணம்
செய்தலும்.

6. மாகாணத்தினுள் நிலப்பரப்பிற்கு ஏற்ப சனத்தொகைப் பரம்பல், புவியியல் காரணிகள், காலநிலை, சூழற் காரணிகள், போக்குவரத்து வசதிகள் மற்றும் ஏனைய நியதிகளை அடிப்படையாகக் கொண்டு வலய அலுவலகங்களை ஏற்படுத்துதலையும், விவசாய விரிவாக்கற் பிரிவுகளை புனர் நிர்மாணம் செய்தலையும் மேற்கொள்ள முடியும்.

அமைச்சரின்
அதிகாரங்கள்.

7. இந்நியதிச் சட்டத்தின் சித்தாந்தங்கள், ஏற்பாடுகள் என்பவற்றை நடைமுறைப்படுத்துவதற்காக கட்டளைகளைத் தயாரித்தல், ஆலோசனைகளை வழங்குதல், வழிகாட்டுதல் என்பன இங்கு இதன் பின்னர், அமைச்சர் என்று குறிப்பிடப்படும் வடமேல் மாகாண சபையின் விவசாய அமைச்சரினால் மேற்கொள்ளப்பட முடியும்.

8. இந்நியதிச் சட்டத்தின் ஏற்பாடுகளினாலோ அதன் கீழ் விதிக்கப்படும் கட்டளைகளின் கீழோ எவரேனும் ஒரு அதிகாரியினால் மேற்கொள்ளப்படும் நியதிகள் அல்லது முடிவுகள் தொடர்பாக அமைச்சருக்கு மேன்முறையீடு ஒன்றை மேற்கொள்ள முடியும். அமைச்சரினால் அல்லது அவரால் நியமிக்கப்படும் அதிகாரி ஒருவரினால் அல்லது ஆய்வுக்குழு ஒன்றினால் அது தொடர்பாக மேற்கொள்ளப்படும் ஆய்வொன்றின் பின்னர் அந்நியதியை அல்லது முடிவை இல்லாமற் செய்யவோ மாற்றவோ முடியும்.
9. இந்நியதிச் சட்டத்தின் சித்தாந்தங்கள், ஏற்பாடுகள் என்பவற்றை நடைமுறைப்படுத்துவதற்காக அமைச்சரால் வழங்கப்படும் ஆலோசனைகள், வழிகாட்டல்கள் என்பவற்றின் கீழ் விவசாயக் கொள்கை முடிவுகளுக்கு ஏற்ப மாகாண விவசாய கொள்கைகளைச் செயற்படுத்துதல், நடாத்திச் செல்லுதல் மற்றும் கட்டுப்படுத்துதல் என்பன செயலாளரினால் மேற்கொள்ளப்பட வேண்டும்.
- 2 ஆம் பகுதி**
மாகாண விவசாயத் திணைக்களத்தின் உள்ளடக்கமும், பணியும்
10. இந்நியதிச் சட்டத்தின் ஏற்பாடுகளை செயற்படுத்துவதற்காக இங்கு இதன் பின்னர் “திணைக்களம்” எனக் குறிப்பிடப்படுவது “வடமேல் மாகாண விவசாயத் திணைக்களமாகும்”.
11. திணைக்களத்திற்கு ஒப்படைக்கப்படும் அதிகாரங்களைச் செயற்படுத்துவதற்காக “வடமேல் மாகாண விவசாயப் பணிப்பாளர்” என குறிப்பிடப்படும் இலங்கை விவசாய சேவையில் முதல் தர அதிகாரியொருவர் மாகாண அமைச்சரின் இணக்கப்பாட்டுடன் வடமேல் மாகாண ஆளுநரால் நியமிக்கப்பட வேண்டும்.
12. (1) பணிப்பாளரின் அதிகாரங்களையும் பணிகளையும் செயற்படுத்துவதற்கும், முகாமைத்துவத்திற்கும் தேவையான பிரதிப் பணிப்பாளர்கள், உதவிப் பணிப்பாளர்கள், விவசாய ஆலோசகர்கள், கிராமிய மட்டத்திலான ஊக்குவிப்பாளர்கள், தேவையான அளவில் ஏனைய அதிகாரிகளை திணைக்களத்தின் ஊழியர் குழுவிற்கு நியமிக்க வேண்டும்.
- (2) இந்நியதிச் சட்டம் அமுல்படுத்தப்படும் தினத்திற்கு முந்திய தினத்தில் வடமேல் மாகாணத்தின் விவசாயத் திணைக்களத்தின் திணைக்களத்திற்குட்பட்ட பதவிகளை ஏற்ற அனைவரும் இந்நியதிச் சட்டத்தின் கீழ் நியமிக்கப்பட்டவர்களாக கருதப்பட வேண்டும்.
13. (1) அமைச்சரினதும் செயலாளரினதும் பொது நிர்வாகத்திற்கு உட்பட்டு இந்நியதிச் சட்டத்தில் அல்லது இதனுடன் தொடர்புபட்டதாக விதிக்கப்படும் கட்டளைகள் அல்லது ஏற்பாடுகளை நடைமுறைப்படுத்தும் அதிகாரம் பணிப்பாளரைச் சாரும்.
- (2) பணிப்பாளரினால் சந்தர்ப்பத்திற்கு ஏற்றவாறு சுய அதிகாரங்களை திணைக்களத்தின் ஏனைய அதிகாரிகளுக்கு ஒப்படைக்க முடியும்.
14. விவசாய காலநிலை வலய ரீதியாக விவசாய நடவடிக்கைகளை ஊக்குவிப்பதற்கு தேவைப்படும் வலய விவசாய வள மத்திய நிலையங்கள், விவசாய ஆலோசனை அலுவலகங்கள் என்பவற்றை நிறுவி நடாத்திச் செல்ல வேண்டும்.
15. விவசாயக் கல்வியை ஊக்குவிப்பதற்காக கல்வி மற்றும் பயிற்சிப் பிரிவொன்றை/அலகொன்றை நிறுவ முடியும்.
16. தேசிய விவசாய ஆராய்ச்சி நிலையங்களாக பெயர் பெற்றுள்ள நிறுவனங்கள் தவிர மாகாணத்திற்கு தேவைப்படக்கூடிய ஆய்வு நடவடிக்கைகளுக்காக நிறுவனங்களை ஸ்தாபிக்கவும், அவற்றை நடாத்திச் செல்லவும் முடியும்.
17. மாகாண விவசாயத் திட்டத்தை அடிப்படையாகக் கொண்டு மாகாணத்தினுள் உள்ள விவசாய நிறுவனங்கள், விவசாய நடவடிக்கைகள் என்பவற்றின் ஊக்குவிப்புக்கான அபிவிருத்தி திட்டம் பணிப்பாளரினால் வருடாந்தம் தயாரித்து செயலாளரின் அனுமதிக்காக சமர்ப்பிக்கப்பட வேண்டும்.
- மேன்முறையீடு செய்தல்.
- செயலாளரின் அதிகாரங்கள்.
- திணைக்களத்தை நிறுவுதல்.
- திணைக்களத் தலைவரை நியமித்தல்.
- அதிகாரிகளை நியமித்தல்.
- பணிப்பாளரின் அதிகாரங்கள்.
- வலய/ ஆலோசனை அலுவலகங்களை நிறுவுதல்.
- பயிற்சிப் பிரிவுகளை நிறுவுதல்.
- ஆராய்ச்சி நிறுவனங்களை நிறுவுதல்.
- வருடாந்த அபிவிருத்தித் திட்டம்.

திணைக்களத்தின்
பணிகள்.

18. மாகாணத்தினுள் விவசாய அபிவிருத்திக்காக திணைக்களத்தினால் கீழே காட்டப்பட்டுள்ள சேவைகள் நடாத்திச் செல்லப்பட வேண்டும்:-

- (1) விவசாய ஊக்குவிப்பு மற்றும் பயிற்சி ஆலோசனைச் சேவைகளை வழங்குதல்.
- (2) மாகாணத்தினுள் விவசாய ஆராய்ச்சி மற்றும் ஆய்வு நடவடிக்கைகளை மேற்கொள்ளல்.
- (3) மாகாணத்திற்காக விவசாய அபிவிருத்தி திட்டங்கள், வருடாந்தத் திட்டங்களைத் தயாரித்து செயற்படுத்துதல்.
- (4) தேசிய, மாகாண, பிரதேச மட்டத்திலான ஆராய்ச்சி நிறுவனங்கள், பல்கலைக்கழகங்கள் மற்றும் விவசாயத்துடன் தொடர்புபட்ட ஏனைய நிறுவனங்கள் என்பவற்றுடன் ஒருங்கிணைப்பு நடவடிக்கைகளில் ஈடுபடல்.
- (5) விவசாய நடவடிக்கைகளுக்குப் பொருத்தமான தொழினுட்பங்களை அறிமுகம் செய்தல்.
- (6) உயர் தரத்திலான விதைகள், நாற்றுப் பயிர் அறிமுகம் செய்தல், விற்பனை செய்தல்.
- (7) சேதன, அசேதன உரங்கள், விவசாய இரசாயனப் பதார்த்தங்கள், மற்றும் விவசாய உபகரணங்களை அறிமுகம் செய்தல்.
- (8) விவசாய நடவடிக்கைகளில் ஈடுபடும் தொண்டர் நிறுவனங்களைப் பதிவு செய்தல்.
- (9) விவசாய நடவடிக்கைகளுக்காக கடன் உதவிகளை வழங்கும் செயற்திட்டங்களை செயற்படுத்துதல்.
- (10) மகளிர் விவசாய சங்கங்கள், இளைஞர் விவசாய சங்கங்கள் மற்றும் பாடசாலையை மையமாகக் கொண்டு விவசாயத்தை வளர்ப்பதற்கான நடவடிக்கைகளை மேற்கொள்ளல்.
- (11) மாகாணத்தின் உணவு மற்றும் போஷாக்கு இலக்குகள் நிறைவேற்றப்படும் விதத்தில் திட்டங்களை நடைமுறைப்படுத்துவதற்கு உதவுதல்.
- (12) மாகாணத்தினுள் நடைமுறையிலுள்ள விவசாய வேலைத்திட்டங்கள் தொடர்பான தரவு வலையமைப்பொன்றைப் பேணிச் செல்லல், தேவையான நிறுவனங்களுக்கு வழங்குதல்.
- (13) விவசாய உற்பத்திப் பொருட்களின் தரத்தை பேணிக் கொள்வதற்காகவும் அறுவடைக்குப் பின்னரான தொழில் நுட்பங்கள் தொடர்பாகவும் நடவடிக்கைகளை எடுத்துதல்.
- (14) சேதன உற்பத்திப் பொருட்களை அறிமுகம் செய்தல், பிரபல்யப்படுத்துதல், விற்பனை செய்தல்.
- (15) சேதன உரங்கள் மற்றும் உற்பத்தி நிறுவனங்களை மாகாண மட்டத்தில் பதிவு செய்தல், தரச் சான்றிதழ்களை வழங்குதல்.
- (16) மாகாணத்தினுள் விதை மற்றும் நாற்றுப் பயிர்களின் தேவையை பூர்த்தி செய்வதற்காக விதை மற்றும் நாற்றுப் பயிர்களை உறுதிப்படுத்தும் சேவையொன்றை நடாத்திச் செல்லல்.
- (17) பயிர் நட்ட மதிப்பீட்டு அறிக்கைகளை விநியோகித்தல், மதிப்பீடுகளை சமர்ப்பித்தல்.
- (18) பீடை கொல்லிகளின் பயன்பாடு தொடர்பான ஆலோசனைகளை வழங்குதல்.
- (19) உள்நாட்டு, பாரம்பரிய விவசாய நடவடிக்கைகள் மற்றும் வளப் பாதுகாப்பு, பரம்பலுக்கு தேவையான ஒதுக்கீடுகளை மேற்கொள்ளல்.

3 ஆம் பகுதி

மாகாண விவசாயக் குழு

மாகாண
விவசாயக் குழு.

19. மாகாண விவசாயக் கொள்கைகளை செயலில் கொண்டு வருவதை இலகுவாக்குவதற்காக இதன் பின்னர் இங்கு “குழு” எனக் குறிப்பிடப்படும் மாகாண விவசாயக் குழுவொன்று ஸ்தாபிக்கப்பட வேண்டும். மாகாண விவசாய அமைச்சர் இக்குழுவின் தலைவராவதுடன் விவசாய அமைச்சின் செயலாளர் இக்குழுவின் செயலாளர் ஆவார். இக்குழு மாகாண மிருக உற்பத்தி மற்றும் அபிவிருத்திக் குழுவுடன் ஒன்றிணைந்து செயலாற்றும்.

குழுவின்
அங்கத்தவர்கள்.

20. இக்குழு கீழே குறிப்பிடப்பட்டுள்ள உறுப்பினர்களைக் கொண்டதாக அமைய வேண்டும் :-

- (1) விவசாய அமைச்சின் ஆலோசனைக் குழுவின் உறுப்பினர்கள்
- (2) குருணாகல், புத்தளம் மாவட்ட செயலாளர்கள்
- (3) மாகாண விவசாயப் பணிப்பாளர் (வடமேல் மாகாணம்)
- (4) மாகாண மிருக உற்பத்தி மற்றும் சுகாதாரப் பணிப்பாளர் (வடமேல் மாகாணம்)
- (5) மாகாணக் காணி ஆணையாளர் (வடமேல் மாகாணம்)
- (6) மாகாணப் பொறியியல் பணிப்பாளர் (வடமேல் மாகாணம்)
- (7) வடமேல் மாகாண நீர்ப்பாசனப் பணிப்பாளர்
- (8) குருணாகல், புத்தளம் மாவட்ட கமநல சேவை பிரதி/உதவி ஆணையாளர்கள்.
- (9) பொது முகாமையாளர் - மனித வள அபிவிருத்தி அதிகார சபை (வடமேல் மாகாணம்)
- (10) பொது முகாமையாளர் - வடமேல் மாகாண அபிவிருத்தி அதிகார சபை

(2) இந்நியதிச் சட்டத்திற் குறிப்பிடப்பட்டுள்ள விடயங்களை நாடாத்திச் செல்வதற்காகவும் செயற்படுத்துவதற்காகவும் உரிய விடயம் தொடர்பாக ஆலோசனைகளை வழங்குதல்.

(3) மாகாண விவசாயத் திட்டத்தை அனுமதித்தல்.

(4) மாகாண விவசாயத் திட்டத்தை செயற்படுத்துவதற்குத் தேவையான வளங்கள் மற்றும் உதவிகளை வழங்குவதுடன் அது தொடர்பான பின்னாய்வு, கணிப்பீடு.

(5) மாகாணத்தினுள் விவசாயக் கொள்கையைத் தயாரிக்கும் போதும் செயற்படுத்தும் போதும் ஏற்படும் பிரச்சினைகளுக்கு தேவையான தீர்வுகளை வழங்குதல்.

(6) மாகாணத்தினுள் யாதேனுமொரு நிறுவனம், இயக்கம், அமைப்பு, ஒன்றியம், செயற்திட்டம், வேலைத்திட்டம் அல்லது அதை ஒத்த நிறுவனமொன்று, தனி நபரொருவர் அல்லது குழுவொன்று மாகாணத்திற்குட்பட்ட விவசாயப் பரம்பல், ஊக்குவிப்பு, கல்வி, விவசாயச் சேவைகளை வழங்குதல் மற்றும் மாகாணத்திற்குட்பட்ட ஆய்வுகள் என்பவற்றுக்காக யாதேனும் ஒரு நடவடிக்கையில் ஈடுபட முன்னர் அதற்கான அனுமதியை வழங்குதல்.

(7) விவசாயிகளின் உரிமைகளுக்கும், விவசாய காணிகளை விவசாயம் சாராத நடவடிக்கைகளுக்காக பயன்படுத்துவோர் தொடர்பாக எல்லைகளை விதிப்பதற்கும், விவசாயக் காணிகளிலிருந்து உச்ச விவசாயப் பயணைப் பெற்றுக்கொள்ளுமாறு அவற்றை உச்ச அளவில் பயன்படுத்துவதற்கும் பொறுப்பாக இருத்தல்.

4 ஆம் பகுதி

விவசாய உற்பத்தி அபிவிருத்தி இயக்கங்கள்

விவசாயத்
தொண்டர்
இயக்கங்களை
நிறுவுதல், பதிவு
செய்தல்.

28. அமைச்சரின் செயலாளரின், பணிப்பாளரின் ஆலோசனையின் கீழ் மாகாணத்தினுள் விவசாய நடவடிக்கைகளில் ஈடுபட்டுள்ள விவசாயிகளை ஒன்றிணைத்து இங்கு இதன் பின்னர் “சங்கம்” எனக் குறிப்பிடப்படும் விவசாய அபிவிருத்தித் தொண்டர் இயக்கங்களை நிறுவ முடியும் என்பதுடன், அவ்வனைத்து இயக்கங்களும் திணைக்களத்தின் கீழ் பதிவு செய்யப்பட வேண்டும்.

சங்கத்தின் பெயர்.

29. இச்சங்கங்கள் விவசாய அபிவிருத்திச் சங்கப் பெயரொன்றினால் நடாத்திச் செல்லப்பட வேண்டும்.

பொது யாப்பு.

30. அச்சங்கங்களுக்கான பொதுவான யாப்பொன்று திணைக்களத்தினால் தயாரிக்கப்பட வேண்டும் என்பதுடன் அந்த யாப்பு அமைச்சரின் அனுமதி கிடைத்த தினத்திலிருந்து அமுல்படுத்தப்படும். அச்சங்கங்களின் நிர்வாகம், நிதி நடவடிக்கைகள் தொடர்பாக சட்டங்களை விதிக்கும் அதிகாரம் அமைச்சருக்கு உண்டு.

சங்கத்தின்
நோக்கம்.

31. இச்சங்கங்கள் யாதாயினுமொரு பயிர் அல்லது உறுதியான விவசாய அபிவிருத்தி நோக்கமொன்று தொடர்பானதாக இருக்க வேண்டும்.

மாகாண, மாவட்ட,
பிரதேச உயர் பீடம்.

32. அச்சங்கங்களுக்கு மாகாண, வலய, பிரதேச ரீதியான உயர் பீடங்களை நிறுவிக் கொள்ள முடியும் என்பதுடன், வலய, பிரதேச ரீதியான உயர் பீடங்களை நிறுவிக் கொள்ள முடியும் என்பதுடன், உயர் பீடங்களின் உள்ளடக்கம், பணி மற்றும் பொது ஏற்பாடுகள் தொடர்பான யாப்பு திணைக்களத்தினால் தயாரிக்கப்பட வேண்டும் என்பதுடன் அதற்காக மாகாணக் குழுவின் அனுமதியைப் பெற்றுக் கொள்ள வேண்டும்.

பதிவை இரத்துச்
செய்தலும்
நிறைவுறுத்தலும்.

33. சங்கங்களின் நிதியங்களின் வளர்ச்சிக்காக அரசு அல்லது அரசு சார்பற்ற செயற்திட்டங்கள் மூலம் வழங்கப்படும் பணத்தை ஈடுபடுத்திக் கொள்ள முடியும்-

(1) சங்கமொன்றின் பதிவை இரத்துச் செய்தல், அதன் நடவடிக்கைகளை கணக்குப் பார்த்து முடிவிடுவதற்காக முடிவாளர் அல்லது முடிவாளர்களை நியமிப்பதை-

33.1.1 அச்சங்க அங்கத்தவர்களின் எண்ணிக்கை பன்னிரண்டிற்கு குறைவாக இருந்தால் அல்லது

33.1.2 சங்கத்தைப் பதிவு செய்த தினத்திலிருந்து ஒரு வருடத்திற்கு அதிகமான காலம் அது இயங்காமலிருந்தால் அல்லது

33.1.3 சங்கத்தின் நோக்கங்களுக்கு எதிராக சங்கம் செயலாற்றி இருப்பதாக அல்லது அதன் அங்கத்தவர்களின் நலனிற்காக செயலாற்றுவதற்கு முடியாமற் போயிருப்பதாக அறிவித்து அச்சங்கத்தின் அங்கத்தவர்களின் எண்ணிக்கையில் நாலில் ஒன்றுக்கு குறையாத எண்ணிக்கையானவர்களால் செயலாளருக்கு கோரிக்கை விடுக்கப்படுமாயின் செயலாளரால் மேற்கொள்ள முடியும்.

(2) அவ்வாறு இரத்துச் செய்தல் தொடர்பான அறிவித்தல் முறையே சிங்களம், தமிழ், ஆங்கிலம் ஆகிய மொழிகளில் பூழ்க்கத்தில் உள்ள செய்திப் பத்திரிகை ஒன்றில் பிரசுரிக்கப்பட வேண்டும்.

(3) இயக்கத்தின் நடவடிக்கைகளை கணக்குப் பார்த்து முடி விடுவதற்காக நியமிக்கப்படும் முடிவாளர் அல்லது முடிவாளர்களுக்கு

33.3.1 இயக்கத்தின் கடனாளிகளுக்கிடையில் முன்னுரிமைக்குரிய ஏதாவது பிரச்சினையைத் தீர்மானிக்கும்.

33.3.2 இயக்கத்தின் சொத்துக்களை விற்பனை செய்யும்.

33.3.3. செயலாளரின் முன் அனுமதியுடன் சங்கம் அல்லது அதற்கு எதிரான உரிமைக் கோரல்கள் எதையும் தீர்த்து வைக்கும்.

33.3.4 சங்கத்தின் சொத்துக்களை உரியவாறு பகிர்ந்நளிப்பதற்கான அதிகாரம் உள்ளது.

(4) சங்கத்தை நிறைவுறுத்தும் போது அதன் நிதியை முதலாவதாக நிறைவு செய்யும் செலவை ஈடு செய்வதற்காக பயன்படுத்த வேண்டியதோடு அதன் பின்னர் கடன்களிலிருந்து விடுதலையாவதற்காக பயன்படுத்த வேண்டும். நிறைவுறுத்துவதை நிறைவு செய்த பின்னர் எஞ்சும் மேலதிகம் திணைக்களத்தின் பொது வைப்புக் கணக்கில் வைப்புச் செய்யப்பட வேண்டும்.

5 ஆம் பகுதி பொதுவான ஏற்பாடுகள்

34. மாகாணத்தினுள் ஏதாவது நிறுவனம் இயக்கம், அமைப்பு, ஒன்றியம், செயற்திட்டம், வேலைத்திட்டம், அதை ஒத்த நிறுவனங்கள், தனிநபர் அல்லது குழுவொன்று மாகாணத்திற்குட்பட்ட விவசாயப் பரம்பல், ஊக்குவிப்பு, கல்வி, விவசாயச் சேவை விநியோகம், மாகாணத்திற்குட்பட்ட ஆய்வுகள் என்பவற்றுக்காக ஏதாவது நடவடிக்கை யொன்றை மேற்கொள்ள முன்னர் மாகாண விவசாயக் குழுவின் அனுமதியைப் பெற்றுக் கொள்ள வேண்டும்.

விவசாய நடவடிக்கை களுக்காக அனுமதி பெற்றுக் கொள்ளல்.

35. மேலே 7 ஆம் பந்தியின்படி அமைச்சரால் தயாரிக்கப்படும் சகல கட்டளைகளும் வர்த்தமானப் பத்திரிகையில் பிரசுரிக்கப்பட வேண்டும் என்பதுடன் அவ்வாறு பிரசுரிக்கப்படும் தினத்திலிருந்து அல்லது கட்டளையில் குறிப்பிட்ட தினத்திலிருந்து அக்கட்டளை அமுலாக்கப்பட வேண்டும்.

கட்டளைகளை வர்த்தமானப் பத்திரிகையில் பிரசுரித்தல்.

36. அமைச்சரால் தயாரிக்கப்படும் சகல கட்டளைகளும் வர்த்தமானப் பத்திரிகையில் பிரசுரிக்கப்பட்ட பின்னர் இயன்றளவு துரிதமாக மாகாண சபையின் அனுமதிக்காக சமர்ப்பிக்கப்பட வேண்டும். மாகாண சபையினால் அனுமதிக்கப்படாத சகல கட்டளைகளும் அதன் கீழ் முன்னர் மேற்கொள்ளப்பட்ட ஏதாவதொன்றிற்கு பாதிப்பு ஏற்படாதவாறு அழிக்கப்பட வேண்டும் என்பதுடன், அது தொடர்பான அறிவித்தல் வர்த்தமானப் பத்திரிகையில் பிரசுரிக்கப்பட வேண்டும்.

கட்டளைகளுக்காக மாகாண சபையின் அனுமதியைப் பெற்றுக் கொள்ளல்.

37. இந்நியதிச்சட்டத்தில் அல்லது அதன் கீழ் தயாரிக்கப்பட்ட ஏதாவது கட்டளை ஒன்றை அல்லது ஏற்பாடொன்றை மீறும் அல்லது அதன்படி செயலாற்றுவதிலிருந்து விலகும் அல்லது வேண்டுமென்றே இடையூறுகள் விளைவிப்பவர்களுக்கு இந்நியதிச் சட்டத்தின் கீழ் தவறொன்றிற்கு குற்றவாளியாவார்.

குற்றம்.

38. இந்நியதிச்சட்டத்தின் கீழ் ஏதாவது குற்றமிழைக்கும் போது வழக்குத் தொடர்வதற்கான அதிகாரம் மாகாணப் பணிப்பாளருக்கு அல்லது அவர் அதிகாரமளிக்கும் அதிகாரியொருவருக்கு உண்டு.

39. இந்நியதிச்சட்டத்தின் கீழ் ஏதாவது குற்றமிழைக்கும் சகலரும் நீதவான் ஒருவர் முன்னிலையில் நடாத்தப்படும் வழக்கு விசாரணையில் குற்றவாளியான பின்னர் ரூபா 20,000.00 ஐ அதிகரிக்காத தண்டத்திற்கு அல்லது 06 மாதத்திற்கு அதிகரிக்காத சிறைத்தண்டனைக்கு அல்லது இவ்விரண்டில் ஒரு வகையான தண்டனைக்கு அல்லது அவ்விரண்டிற்கும் உட்படுத்த வேண்டும்.

தண்டனை.

6 ஆம் பகுதி கருத்து வெளிப்பாடு

40. இந்நியதிச்சட்டத்தின் பதங்கள் தொடர்பாக வேறு கருத்துக்கள் தேவைப்படும் சந்தர்ப்பங்களில் அன்றி- “மாகாண சபை” என்பதால் வடமேல் மாகாண சபையும், “ஆளுநர்” என்பதால் வடமேல் மாகாண சபையின் ஆளுநரும் “அமைச்சர்” என்பதால் வடமேல் மாகாண விவசாய அமைச்சரும்,

பொருள் கோடல்.

“செயலாளர்” என்பதால் வடமேல் மாகாண விவசாய அமைச்சின் செயலாளரும்,

“திணைக்களம்” என்பதால் வடமேல் மாகாண விவசாயத் திணைக்களமும்

“பணிப்பாளர்” என்பதால் வடமேல் மாகாண விவசாயப் பணிப்பாளரும்,

“விவசாயம்” என்பதால் மக்களின் உணவு, போஷாக்குத் தன்மையை உறுதிப்படுத்துவதற்காக

பொருளாதார நோக்கங்கொண்ட அல்லது அற்ற (ஏற்றுமதி விவசாயப் பயிர்களாக வர்த்தமானியில் பிரசுரிக்கப்பட்டுள்ள பயிர்கள், பெருந்தோட்டப் பயிர்கள் தவிர்ந்த) ஏனைய பயனுள்ள தாவரங்களைப் பயிர் செய்தலும் பாதுகாத்தலும்)

“விவசாய ஊக்குவிப்பு” என்பதால் விவசாய வளங்களை சிறந்த பயன்பாடுகளாக விருத்தி செய்தலும்,

“விவசாய செயற்பாட்டம்” என்பதால் உணவு உற்பத்தி அபிவிருத்தி, நார் உற்பத்திகளுக்காக பயிர்களின் பயனுறுதியை மேலோங்கச் செய்வதற்கான தொழினுட்ப முறைகளை விவசாயிகள், வேறு ஆர்வமுள்ள குழுக்களுக்கிடையில் கொண்டு செல்லல், செயற்படுத்தல் மற்றும் உதவி செய்யும்போது தேவைப்படும் வளங்களின் உற்பத்திக்கு பங்களிப்புச் செய்தலும்,

“விவசாயக் கல்வி” என்பதால் உணவு, நார் உற்பத்திக்கான பயிர்களின் பயனுறுதியை மேலோங்கச் செய்தவர்களான தொழினுட்ப முறைகளை விவசாயிகள், வேறு ஆர்வமுள்ள குழுக்களுக்கிடையில் கொண்டு செல்லல், செயற்படுத்தல் மற்றும் உதவி செய்யும்போது விவசாயிகள், குறிப்பிட்ட குழுக்களுக்கு தேவைப்படும் அறிவு, திறமையைப் பெற்றுக் கொடுப்பதற்காகவும் சிந்தனையை விருத்தி செய்வதற்காகவும்,

“விவசாயச் சேவைகள்” என்பதால் மாகாணத்திற்குட்பட்ட பணிகளுக்காக விவசாயப் பரம்பலின், ஊக்குவிப்பின் எதிர்பார்க்கப்படும் இலக்கை அடைவதற்கு அவசியம் என உறுதிப்படுத்துப்படும் பதார்த்தம் அல்லது பதார்த்தமற்ற மற்றும் உயிருள்ள அல்லது உயிரற்ற வசதிகளை வழங்குவதற்கும்,

“மாகாணத்திற்குட்பட்ட விவசாய ஆய்வுகள்” என்பதால் மாகாண மட்டத்தில் விவசாய நடவடிக்கைகளின்போது தேவைப்படும் தொழினுட்ப பிரச்சினைகள், அது தொடர்பான பிரச்சினைக்குரிய நிலைமைகளை சீர் செய்து, பரிந்துரைகளைப் பெற்றுக் கொள்வதற்காகவும் அறிமுகம் செய்து வைக்கப்படும் தொழினுட்பங்கள், பரிந்துரைகளின் பொருத்தப்பாட்டினை உறுதி செய்து கொள்வதற்காகவும் மாகாண மட்டத்தில் மேற்கொள்ளப்படும் (அடிப்படை எண்ணக்கருக்களைக் கட்டி யெழுப்புவதற்கானவை துவிரிந்த) பரீட்சார்த்த நடவடிக்கைகளும்,

“விவசாயக் குழு” என்பதால் விவசாய வடமேல் மாகாண விவசாயக் குழுவும்,

“விவசாய உற்பத்திச் சங்கங்கள்” என்பதால் விவசாய உற்பத்திப் பொருளொன்றின் ஊக்குவிப்பை நோக்கமாகக் கொண்ட ஒன்றிணைந்த விவசாயிகள் குழுவொன்றும்,

“விவசாயிகளின் இயக்க உயர் பீடம்” என்பதால் விவசாய இயக்கங்கள், உற்பத்திச் சங்கங்கள் ஒன்றிணைக்கப்பட்டு உருவாக்கப்பட்ட அலகொன்றும்,

பொருத்தப்
பாடினமைகள்
ஏற்பட்டால் சிங்கள
மொழியே
உயர்ந்து நிற்கும்
என்பது.

41. இந்நியதிச் சட்டத்தின் சிங்கள, தமிழ், ஆங்கில மொழிகளுக்கிடையில் ஏற்படும் ஏதேனும் பொருத்தப் பாடினமைகள் ஏற்பட்டால் சிங்கள மொழியே உயர்ந்து நிற்கும்.